

11 केवी विद्युत लाइन पर चढ़ा बुजुर्ग, रेस्क्यू कर नीचे उतारा

बुजुर्ग कलेक्टर को मौके पर बुलाने की मांग करने लगा

जोधपुर, (कासं)। शहर में आज सुबह फिर पुलिस के हाथ पैर फूल गए एक शख्स 11 केवी की विद्युत लाइन पर चढ़ गया और जिला कलेक्टर को बुलाने की मांग करने लगा। बाद में सूचना मिलने पर पुलिस और सिविल डिफेंस की टीम वहां पहुंची और रेस्क्यू कर उसे नीचे उतारा गया। पीड़ित पारिवारिक कारणों से दुखी था। वह यहां पर मजदूरी कर

जीवनयापन कर रहा था। मामला करवड के देसूरिया खारलोन गांव का है। उसके विद्युत पोल पर चढ़ने का पता लगने पर काफी संख्या में ग्रामीण एकत्र हो गए। करवड थानाधिकारी बुधराम ने बताया कि गुरुवार की सुबह सवा नौ बजे पुलिस कंट्रोल रूम को सूचना मिलने पर तत्काल नागरिक सुरक्षा की टीम घटना स्थल पर पहुंची। नागरिक सुरक्षा स्वयं सेवकों द्वारा

■ जांच के लिए मथुरादास माथुर अस्पताल भेजा

■ पीड़ित पारिवारिक कारणों से दुखी था

रस्सों व सेफ्टी नेट के जरिए बुजुर्ग को सकुशल नीचे उतारा गया। थानाधिकारी बुधराम ने बताया

कि पोल पर चढ़ने वाला शख्स छत्तीसगढ़ के बनारी जांजीर छापा का सुबेयम सूर्यवंशी पुत्र तीमनराम है। वह जिस विद्युत लाइन पर चढ़ा वह आर्मी से आती है। इस पर पहले आर्मी को कॉल कर तत्काल विद्युत सप्लाई को रूकवाया गया। पुलिस सूत्रों के मुताबिक उसके खंभे पर चढ़ने का आरंभिक तौर पर कारण पारिवारिक है। उसकी पत्नी भी पीहर में है।

हरियाणा निर्मित देसी शराब बेचते एक गिरफ्तार

अभियुक्त के खिलाफ पूर्व में दो आपराधिक मामले दर्ज

पाटन, (निर्सं)। पाटन में पुलिस ने हरियाणा निर्मित देसी शराब बेचते एक जने को गिरफ्तार किया। जिला पुलिस अधीक्षक कुंवर राधदीप द्वारा अवैध शराब बेचने वालों के विरुद्ध कार्यवाही करने हेतु चलाए जा रहे विशेष अभियान के तहत प्राप्त आदेशों की पालना में अतिरिक्त पुलिस अधीक्षक नीमकाथाना रतन लाल भार्गव, उप पुलिस अधीक्षक गिरधारी लाल शर्मा के निकटतम सुपरविजन में पाटन थाना अधिकारी राजेश कुमार के नेतृत्व में एक विशेष टीम गठित की गई।

पाटन थाना अधिकारियों को गश्त के दौरान मुखबिर के द्वारा सूचना मिली की सुभाष पुत्र हेताराम जाति ब्राह्मण उम्र 50 साल निवासी बवाना थाना कनीनाजिला महेंद्रगढ़ हरियाणा ठाम दयाल का नांगल के राजकीय विद्यालय से मात्र 100 मीटर आगे मुख्य सड़क के किनारे हरियाणा निर्मित अवैध देसी शराब रखकर बेच रहा है। सूचना पर थाना अधिकारी मय जाणा डाबला से रवाना होकर दयाल का नांगल पहुंचे जहां सुभाष पुत्र हेताराम जाति ब्राह्मण निवासी महेंद्रगढ़ हरियाणा देसी शराब बेचते पाया गया। पुलिस आरोपी को हरियाणा



मुखबिर की सूचना पर पाटन पुलिस ने तस्कर को गिरफ्तार किया।

निर्मित 72 देसी शराब के पक्के जप्त कर गिरफ्तार किया है।

गठित टीम में थाना अधिकारी राजेश कुमार के साथ हेड कांस्टेबल शीशराम, देवाराम, जगदीश, रणवीर

शामिल रहे। गिरफ्तार किए गए अभियुक्त के खिलाफ पूर्व में 2 आपराधिक मामले दर्ज हैं तथा अपराधी राजकार्य में बाधा पहुंचाने के मामले में फरार उद्घोषित है।

गिरफ्तारी नहीं, मीणा समाज में रोष

सादलपुर, (निर्सं)। दीपावली पर्व के दौरान कस्बे की हायर सेकेंडरी स्कूल के पास पटाखा व्यापारियों के साथ एकराय होकर जानलेवा हमला कर मारपीट करने, जातिसूचक गालिया देने, लाखों की नगदी व सोने की चेन लूटकर ले जाने का आरोप सहित जाति सूचक गालिया देने के आरोप में दर्ज मामले में घटनाक्रम को 17 रोज बीत जाने के बाद भी आरोपियों की गिरफ्तार नहीं होने के विरोध में मीणा समाज का दिन प्रतिदिन आक्रोश बढ़ता जा रहा है।

इस प्रकरण में सेवानिवृत्त एएसपी रामनिवास मीणा व दिल्ली एयरपोर्ट के कनिष्ठ अधिकारी सचिन मीणा सहित मीणा समाज के जिलाध्यक्ष सुनील मीणा, तहसील अध्यक्ष जितेंद्र मीणा, सुरेंद्र मीणा, हरद्वारीलाल मीणा, भवंरलाल मीणा, सुमेर सिंह मीणा, प्रवीण सरदारपुरा, अजय शास्त्री, मनोज कुमार सैनी, सचिन, रवि स्वामी, दीपक स्वामी, गोविन्द वर्मा, मनीष सैनी, बडी संख्या में समाज के लोगों के द्वारा थाने के समक्ष पहुंचकर विरोध प्रदर्शन के बाद राजगढ़ थाना पुलिस ने इस घटनाक्रम में मीणा समाज की ओर से प्रथकते प्रकरण दर्ज कर एसएटी की धाराएं जोड़कर प्रकरण दर्ज करने की मांग के बाद राजगढ़ थाना पुलिस ने घनश्याम मीणा पुत्र भंवरलाल मीणा निवासी लाल कुई हनुमान मंदिर के पास वार्ड 4 कस्बा राजगढ़ की ओर से प्रथक से एफआईआर दर्ज की गई थी।

अजय इण्डिया लिमिटेड प्रबंधक कर रहा श्रमिकों का शोषण

'सीटू' ने जताया विरोध, अधिक श्रम करवाने के बाद भी प्रबंधक नहीं करता भुगतान

भीलवाड़ा, (निर्सं)। भारतीय ट्रेड यूनियन केंद्र सीटू के प्रांतीय प्रतिनिधि ओमप्रकाश देवानी के नेतृत्व में जिला कलेक्टर के यहां ज्ञापन दिया गया।

अजय इण्डिया लिमिटेड के प्रबंधक ने बिना किसी युक्तियुक्त कारण के सेवा कार्यों से पृथक कर दिया कार्य करने के स्थान पर श्रमिकों को अन्य स्थान पर काम करने के लिए

■ श्रमिकों को अन्य स्थान पर काम करने के लिए मजबूर किया जा रहा है



भारतीय ट्रेड यूनियन केंद्र सीटू के प्रतिनिधियों ने कलेक्टर को ज्ञापन सौंपा।

जबरन मजबूर किया जा रहा है। श्रमिकों से पिछले कई वर्षों से अधिक श्रम करवाया जाता है, जिसका वेतन भुगतान नहीं कराया जाता है।

12 घंटे तक नियमित रूप से श्रमिकों से कार्य करवाने के बाद भी श्रमिकों को प्रबंधक अपनी मनमर्जी से

कार्य से रिटन कर देता है, जिसको लेकर आज श्रमिकों ने जिला कलेक्टर के यहां एक ज्ञापन दिया उसके बाद श्रम विभाग में उप श्रम आयुक्त के समक्ष शिकायत प्रस्तुत की, जहां पर भी श्रमिकों की कोई सुनवाई नहीं की गई और श्रमिकों में भारी आक्रोश है।

भीलवाड़ा में सभी प्रबंधकों द्वारा श्रमिकों को जबरन 12 घंटे कार्य करवाया जाता है और उनको ओवरटाइम राशि का भुगतान नहीं किया जाता है वह अन्य कई मांगों को लेकर जिला कलेक्टर से मांग की गई है। ज्ञापन देने वालों में सीटू के सागर

दुबे, विवेक तिवारी, पंकज, संजीव सिंह चौहान, घनश्याम शर्मा, भंवर सिंह, छोटू कुमार, छीतरमल, गोविंद, मांगीलाल, जसवंत कुमार, राजकिशोर, हरिश्चंद्र, प्रह्लाद, कल्याण सिंह अन्य कई सैकड़ों की तादात में श्रमिकों ने भाग लिया।

नहर में पानी की उपलब्धता की रिपोर्ट अब सिर्फ ऑफिशियल वेबसाइट पर

■ सरकार ने "स्काडा" प्रोजेक्ट बंद किया, अनपढ़ किसान पानी की बारी आने को लेकर दुविधा में

इतने दिन बाद पानी खेत तक आ जाएगा। इस बीच "स्काडा" को किसान की पहुंच से दूर कर दिया गया। कुछ महीने तक कहीं से भी किसान को पानी की जानकारी नहीं मिल रही थी। पिछले दिनों किसानों ने सभागीय आयुक्त नीज के पवन से संपर्क करके उन्हें बताया कि पानी की उपलब्धता को पारदर्शी व्यवस्था को समाप्त कर दिया गया है। इस पर पवन ने नहर व सिंचाई विभाग के आला अधिकारियों को तत्त्व किया। तब कमांड एरिया डवलपमेंट की ऑफिशियल वेबसाइट पर ये सूचना शुरू की गई।

नई व्यवस्था से किसान पूरी तरह अनभिज्ञ है अगर विभाग कोई मोबाइल एप बनाकर ये सूचना देता तो किसान

एक को डाउनलोड कर लेते लेकिन किसी वेबसाइट में सेक्शन लूटकर पानी की जानकारी लेना मुश्किल है। ऐसे में किसानों की डिमांड है कि एप बनाकर वहां पर ये जानकारी दी जाए। अभी कागज से लिखी रिपोर्ट्स यहां इमेज फॉर्मेट में अपलोड कर दी जाती है। खराब राइटिंग के चलते समझ ही नहीं आता कि पानी कितना आ रहा है। नहर से जुड़े मुद्दों पर काम करने वाले नरेंद्र आर्य का कहना है कि नई व्यवस्था से आम किसान नहीं जुड़ पाएगा। सरकार को चाहिए कि बेहतर मोबाइल एप बनाई जाए ताकि किसान जुड़ सके। वर्तमान में जो रिपोर्ट दी जा रही है, वो हाथ से लिखा फॉर्मेट है, जो कई बार समझ नहीं आता।

विवाहिता की मौत

बीदासर, (निर्सं)। निकटवर्ती गांव ढाणी कालेरान में बुधवार को एक 19 वर्षीय विवाहिता की कुण्ड से पानी निकालते समय पैर फिसल कर कुण्ड में गिरकर डूब जाने से मौत हो गई।

थानाधिकारी जगदीश सिंह ने बताया कि मृतका के दादा नारायणराम जाट ने लिखित रिपोर्ट दी कि मेरी पोती संतोष जो कक्षा 10 में पढ़ाई कर रही थी, जिसकी उम्र करीब 19 थी, जिसकी शादी बनवारी जाट निवासी दूकर के साथ हुई थी, जो वर्तमान में हमारे पास कढ़ीबे दा माह से पीहर में थी, जो बुधवार को दिन के समय घर के आंगन में बने पानी के कुण्ड से पानी निकाल रही थी, जिसका अकस्मात पैर फिसल जाने से मेरी पोती संतोष कुण्ड में गिर गई तथा पानी में डूबने से मृत्यु हो गई। पुलिस ने मृतका के दादा नारायणराम की रिपोर्ट पर मरणा का मामला दर्ज कर गुरुवार को राजकीय सीएचसी बीदासर में मृतका का पोस्टमार्टम करवाकर शव परिजनों को सौंप दिया।

महुआ वांश नष्ट किया

दुंगरपुर, (निर्सं)। जिला विशेष टीम ने गुरुवार को अवैध देशी हथकड़ी शराब के खिलाफ कार्रवाई करते हुए तीन हजार लीटर महुआ वांश को नष्ट करते हुए 30 लीटर महुआ वांश बरामद किया। जिला पुलिस अधीक्षक राशि डोगरा डूडी के

■ करीब 30 लीटर महुआ वांश बरामद

निर्देशन में जिला विशेष टीम ने कोतवाली थाना क्षेत्र के रेडा फला में मुखबिर सूचना पर तीन आल-अलग जगह दबिश देकर मकानों के बहार खेतों व बाड़ों से करीब 3 हजार महुआवांश मौके पर नष्ट कर करीब 30 लीटर महुआ वांश देशी हथकड़ी शराब बरामद कर अग्रिम कार्रवाई के लिए कोतवाली पुलिस को सुपुर्द किया।

कृषि मंडी की दुकाने से चोर नगदी और चांदी के सिक्के ले गये

हिण्डौन सिटी, (कासं)। कैलाश नगर स्थित कृषि उपज मंडी यार्ड में बीती रात चोर छह दुकानों के ताले तोड़ कर लाखों की नगदी और चांदी के सिक्के पार कर ले गए। सूचना के बाद नई मंडी थाना प्रभारी बुजेंद्र सिंह मौके पर पहुंचे और जानकारी ली।

मंडी व्यापारी संतोष कुमार गुप्ता ने बताया कि गुरुवार सवेरे उनकी दुकान के शटर पर लगा ताला टूटने की सूचना मिली। जिसके बाद वह दुकान पहुंचे। अंदर जाकर देखा तो गल्ले और तिनोरी के ताले टूटे हुए थे। इसके अलावा चोर मदन मोहन ट्रेडिंग कंपनी से 70 हजार रुपए नगद व 35 हजार रुपए के चांदी

■ चोरी की यह वारदात मंडी में लगे सीसीटीवी कैमरों में कैद हो गई

के सिक्के, मुकेश एंड ब्रदर्स कंपनी से 23 हजार रुपए, परसराम एंड संजीव कुमार फर्म से 15 सौ रुपए, राज ट्रेडिंग कंपनी से 2 हजार रुपए व दिनेश चन्द मुकेश कुमार फर्म से 7 हजार की नगदी चोरी कर ले गए। मंडी में कुल छह दुकानों पर चोरी हुई है। सवेरे पीड़ित व्यापारियों सहित मंडल के अध्यक्ष रामगोपाल, महामंत्री सौरभ और पूर्व अध्यक्ष प्रदीप भी मंडी पहुंचे। चोरी की इस वारदात पर व्यापारियों ने आक्रोश जताया



कैलाश नगर स्थित कृषि उपज मंडी यार्ड में पुलिस ने मौका मुआयना किया।

है। उन्होंने कारोबार बंद रखकर प्रदर्शन भी किया। चोरी की वारदात मंडी में लगे सीसीटीवी कैमरों में कैद हो गई। अलग-अलग जगहों पर लगे कैमरों में चोर नजर

आए है। पुलिस इन फुटेज के आधार पर चोरों की पहचान करने में जुटी है। व्यापारियों ने भी रिपोर्ट देकर वारदात का जल्द खुलासा करने की मांग की है।

भाजपा, कांग्रेस के असंतुष्टों ने मेवाड़ा को अध्यक्ष बनवाया

पिंडवाड़ा, (निर्सं)। सिरौही जिले में पिंडवाड़ा नगर पालिका के उपचुनाव गुरुवार को पालिका परिसर में रिजल्टिंग अधिकारी हंसमुख कुमार की देखरेख में सम्पन्न हुए। जिसमें सबसे अधिक मत निर्दलीय प्रत्याशी को मिले।

प्राप्त जानकारी के अनुसार नगरपालिका उपचुनावों में भाजपा से नीता चौहान, कांग्रेस से चेलाराम देवासी व निर्दलीय सुरेंद्र उर्फ पिंटे मेवाड़ा मैदान में थे। उपचुनाव की प्रक्रिया रिजल्टिंग अधिकारी की देखरेख में निर्धारित समय पर प्रारम्भ हुआ, जिसको लेकर निर्दलीय उम्मीदवार मेवाड़ा अपने समर्थक पार्श्वों के साथ सबसे पहले पहुंचे और मतदान किया। भाजपा-कांग्रेस के पार्श्व दोपहर 1.30 बजे के बाद मतदान करने पहुंचे। हालांकि इस बीच में भाजपा-कांग्रेस के पार्श्व न्यायालय से उम्मीद लगाये बैठे थे, लेकिन अंतिम समय पर तक कोई राहत नहीं मिली। दोपहर 2 बजे तक मतदान हुआ।

तत्पश्चात रिजल्टिंग अधिकारी सहित अन्य कार्मिकों ने मत गणना की। जिसमें निर्दलीय उम्मीदवार मेवाड़ा को 17, भाजपा उम्मीदवार चौहान को 4 व

■ निर्दलीय सुरेंद्र उर्फ पिंटे मेवाड़ा को सर्वाधिक मत मिले

कांग्रेस उम्मीदवार देवासी को 3 मत प्राप्त हुए। जबकि भाजपा की ओर से पूर्व चेयरमैन जितेंद्र प्रजापत ने मतदान नहीं किया। मेवाड़ा के नगर पालिका के नया चेयरमैन बनने पर समर्थकों ने पटाखे और फूल-मालाएं पहनाकर बधाईयां दीं। नगर पालिका में भाजपा बोर्ड के विरुद्ध अविश्वास लाने पर भाजपा जिला अध्यक्ष मारायण पुरोहित ने पार्श्व एवं सिरौही मण्डल प्रभारी कैलाश रावल, नगर निकायों का संयोजक एवं पार्श्व सुरेंद्र मेवाड़ा व जिला भाजपा किसान मोर्चाई सदस्य चम्पत मेवाड़ा को आगामी छह वर्ष के लिए निष्कासित किया था और आठ पार्श्वों को भी निष्कासन की चेतावनी थी, लेकिन चेतावनी को भी पार्श्वों ने अनदेखा कर जिलाध्यक्ष के निर्देशों के विपरित मतदान किया और अविश्वास पारित हुआ।

इसके बाद आज भी भाजपा की ओर से आठ पार्श्वों ने भाजपा का साथ न देकर निर्दलीय के पक्ष में मतदान किया। जबकि कांग्रेस की तरफ से पांच पार्श्वों ने क्रांस वोटिंग कर दी। अब देखते हैं कि दोनों पार्टीएं अनुशासनहीनता को लेकर क्या कार्यवाही करती है।

नगर पालिका पिंडवाड़ा में भाजपा बोर्ड के विरुद्ध दूसरी बार अविश्वास प्रस्ताव पारित हुआ, लेकिन भाजपा-कांग्रेस पदाधिकारियों द्वारा समय पर कार्यवाही नहीं होने से पार्श्वों द्वारा अनुशासनहीनता मामले बंद न गये। जबकि गत 6 जुलाई 2017 को पूर्व पालिका अध्यक्ष खुशबू पुरोहित के विरुद्ध 16 पार्श्वों ने मिलकर अविश्वास लाया था, जिसमें भाजपा के 7 पार्श्व थे और 16-4 से अविश्वास पारित हुआ था, जबकि अभी भी भाजपा के 8 पार्श्वों ने पार्टी लाईन छोड़कर मतदान कर अविश्वास मत पारित करवाया किया। पार्टी स्तर पर कोई कार्यवाही नहीं हुई। जबकि कांग्रेस की ओर वर्तमान बोर्ड के चुनावों में भी पार्श्वों ने भाजपा के पक्ष में मतदान किया था, लेकिन कार्यवाही नहीं हुई।

बीटीपी विधायक का प्रदर्शन

दुंगरपुर, (निर्सं)। चौरासी से बीटीपी विधायक राजकुमार रोट ने अपने समर्थकों और अभ्यर्थियों के साथ कलेक्ट्रेट के सामने प्रदर्शन किया। विधायक विद्या संबल योजना में बाहरी विधायकों के आने का विरोध कर रहे हैं। प्रदर्शन कर विधायक ने स्थानीय अभ्यर्थियों के चयन की मांग की है।

विधायक राजकुमार रोट ने कहा कि प्रारंभिक शिक्षा और माध्यमिक शिक्षा विभाग के स्कूलों में रिक्त चल रहे टीचरों के पदों पर विद्या संबल योजना के तहत बेरोजगार पात्र अभ्यर्थियों को गैर फेकल्टी के रूप में लगाया जा रहा है। इसकी भर्ती प्रक्रिया शुरू कर दी गई है। दुंगरपुर जिले में 2 हजार 33 रिक्त पदों के लिए 32 हजार 157 आवेदन आए हैं। जिसमें से 884 आवेदन बाहरी जिलों के अभ्यर्थियों के हैं। विधायक रोट ने कहा कि विद्या संबल योजना सरकार का सराहनीय कदम है, लेकिन जिले में कई बाहरी जिलों के अभ्यर्थियों ने आवेदन किया है। ऐसे में स्थानीय बेरोजगारों को इस योजना का लाभ नहीं मिल सकेगा। बीटीपी विधायक ने मुख्यमंत्री के नाम ज्ञापन सौंपकर विद्या संबल योजना में एसटी, एससी और पिछड़ा वर्ग के लिए आरक्षण का प्रावधान करने और स्थानीय ग्राम पंचायत के अभ्यर्थियों को वरीयता देने की मांग रखी है।

जम्मू-कश्मीर की अगड़ी जातियों को एसटी आरक्षण नहीं देने की मांग

अखिल भारतीय गुर्जर महासभा धौलपुर ने जताया विरोध

धौलपुर, (निर्सं)। अखिल भारतीय वीर गुर्जर महासभा धौलपुर के पदाधिकारियों ने धौलपुर जिला कलेक्टर अनिल कुमार अग्रवाल को राष्ट्रपति के नाम ज्ञापन दिया। जिसमें जम्मू-कश्मीर के अनुसूचित जनजाति एसटी वर्ग में अगड़ी जातियों, जो जनजाति नहीं हैं उनको जोड़े जाने को लेकर विरोध जताया गया है। साथ ही कलेक्ट्रेट पर विरोध प्रदर्शन करते हुए मांग की गई है कि जम्मू-कश्मीर की अगड़ी जातियों को एसटी आरक्षण नहीं दिया जाए, क्योंकि ऐसा करना असंवैधानिक है।

महासभा के राष्ट्रीय महामंत्री गंगाराम गुर्जर व गुर्जर कर्मचारी अधिकारी कल्याण परिषद के धौलपुर जिलाध्यक्ष मनोज पोसवाल ने कहा कि जम्मू-कश्मीर के गुर्जर बक्कर वालों के अनुसूचित जनजाति एसटी आरक्षण में किसी भी प्रकार की छेड़छाड़ को देश का गुर्जर समाज बिल्कुल बर्दाश्त नहीं करेगा। सरकार



महासभा के पदाधिकारियों ने कलेक्टर को राष्ट्रपति के नाम ज्ञापन दिया।

ने बीटीपी शर्मा कमिशन बनाई थी। जिसने अपनी एक तरफ अन्तरिम रिपोर्ट में पहाड़ी भाषा बोलने वाले लोगों को बिना किसी सर्वे और बिना पक्षकारों के पक्ष सुने अपना फैसला

दे दिया, जो ना सिर्फ गैरकानूनी है बल्कि गैर-संवैधानिक भी है। गुर्जर महासभा के जिलाध्यक्ष रोहित गुर्जर व एशवीर पोसवाल ने कहा कि जम्मू-कश्मीर के गुर्जर

बककरवालों को अनुसूचित जनजाति एसटी के सारे पैमाने पर खरे उतरने के कारण ही संविधान के तहत केवल 3 से 4 प्रतिशत अनुसूचित जनजाति का लाभ मिल पाया है।